

झोपडपट्टी पुनर्वसन योजनेंतर्गत तयार  
करण्यात येणाऱ्या परिशिष्ट-२ च्या  
प्रमाणित प्रतीबाबत \_\_\_\_\_.

महाराष्ट्र शासन  
गृहनिर्माण विभाग  
शासन परिपत्रक क्रमांक : अपील-२०२३/प्र.क्र.५८/झोपनि-२  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक: ०९ मार्च, २०२३

**शासन परिपत्रक :-**

झोपडपट्टी पुनर्वसन योजने अंतर्गत झोपडीधारकांची पुनर्विकसित सदनिका मिळण्यासाठी शासन अधिसूचना क्र.संकीर्ण-२०२०/प्र.क्र.१८/झोपनि-२, दि.१२.०८.२०२१ व दि.११.०२.२०२२ अन्वये घोषित करण्यात आलेल्या संबंधित सक्षम प्राधिकारी यांच्याकडून पात्रता/अपात्रता निश्चित केली जाते व त्यासंबंधीची रितसर नोंद परिशिष्ट-२ या अभिलेखांमध्ये करण्यात येते. जे झोपडीधारक अपात्र ठरतात त्यांना महाराष्ट्र झोपडपट्टी (सुधारणा, निर्मूलन व पुनर्वसन) अधिनियम, १९७१ च्या कलम ३५ मधील तरतुदीनुसार उक्त दि.१२.०८.२०२१ व दि.११.०२.२०२२ च्या शासन अधिसूचनेन्वये घोषित केलेल्या अपिलीय अधिकाऱ्यांकडे अपील दाखल करता येते. अपिलीय प्राधिकाऱ्यांना त्यांच्यासमोर दाखल झालेले अपील निकाली काढताना, अर्जदार किंवा अपिलार्थी यांनी सादर केलेले परिशिष्ट-२ वैध/खरे आहे किंवा कसे? याची खातरजमा करणे आवश्यक असते. त्यासाठी अपिलीय प्राधिकाऱ्यांकडून परिशिष्ट -२ च्या प्रमाणित प्रतीची अपिलार्थींकडे मागणी करण्यात येत असते. परंतु अपिलार्थी यांना सक्षम प्राधिकाऱ्यांकडून परिशिष्ट-२ च्या प्रमाणीत प्रती उपलब्ध करून दिल्या जात नाहीत. त्यामुळे त्यांना परिशिष्ट -२ च्या अपात्रतेसंदर्भात सक्षम अपिलीय प्राधिकाऱ्यांकडे अपील दाखल करताना परिशिष्ट-२ ची प्रमाणित प्रत सादर करण्यात अडचण निर्माण होते. शिवाय, परिशिष्ट-२ च्या प्रमाणित प्रती मिळविण्यात झोपडीधारकांचा बराच कालपव्यय होतो व त्यामुळे त्यांना अपिलीय अधिकारी यांच्याकडे विहित वेळेत अपील दाखल करण्यात अडचण निर्माण होते.

२. परिशिष्ट-२ ची प्रमाणित प्रत उपलब्ध करून घेण्यामधील/देण्यामधील झोपडीधारकांची वरील रास्त अडचण विचारात घेता ती दूर करणे आवश्यक आहे. त्यासाठी झोपडीधारकांच्या पात्र/अपात्रतेचे परिशिष्ट-२ तयार केल्यानंतर, त्याची प्रमाणित प्रत परिशिष्ट -२ निर्गमित केल्यापासून ८ दिवसांच्या आत संबंधित सक्षम प्राधिकारी यांनी त्या- त्या संबंधित अपिलीय प्राधिकाऱ्यांना उपलब्ध करून द्याव्यात. परिशिष्ट-२ च्या प्रमाणित प्रती सक्षम प्राधिकारी यांनी

संबंधित अपिलीय अधिकारी यांना उपलब्ध करून द्यावयाच्या असल्याने, परिशिष्ट-२ च्या प्रमाणीत प्रतीची मागणी अपिलीय प्राधिकारी यांनी झोपडीधारकांकडे करू नये.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२३०३०९१८१९३२०६०९ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अरविंद शेटे)

अवर सचिव, महाराष्ट्र शासन.

प्रत,

- १) मा.मुख्यमंत्री यांचे प्रधान सचिव,
- २) मा. उपमुख्यमंत्री (गृहनिर्माण) यांचे सचिव.
- ३) मुख्य सचिव, महाराष्ट्र शासन, मंत्रालय, मुंबई,
- ४) अपर मुख्य सचिव, गृहनिर्माण विभाग, मंत्रालय, मुंबई,
- ५) अपर मुख्य सचिव, नगर विकास विभाग (१/२), मंत्रालय, मुंबई,
- ६) आयुक्त, बृहन्मुंबई महानगरपालिका, मुंबई,
- ७) उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, वांद्रे, मुंबई,
- ८) मुख्य कार्यकारी अधिकारी, झोपडपट्टी पुनर्वसन प्राधिकरण, वांद्रे, मुंबई
- ९) मुख्य अधिकारी, मुंबई गृहनिर्माण व क्षेत्रविकास मंडळ, मुंबई,
- १०) जिल्हाधिकारी, मुंबई शहर व उपनगर, मुंबई,
- ११) अपर जिल्हाधिकारी, मुंबई शहर व उपनगर, मुंबई,
- १२) अपर जिल्हाधिकारी (अतिक्रमण/निष्कासन), पुर्व उपनगरे, मुंबई
- १३) अपर जिल्हाधिकारी (अतिक्रमण/निष्कासन), पश्चिम उपनगरे, मुंबई
- १४) अपर जिल्हाधिकारी, मुंबई महानगर प्रदेश विकास प्राधिकरण, मुंबई
- १५) सर्व उप सचिव/अवर सचिव/कक्ष अधिकारी, गृहनिर्माण विभाग, मंत्रालय, मुंबई,
- १६) सक्षम प्राधिकारी - १ ते १०, झोपडपट्टी पुनर्वसन प्राधिकरण, वांद्रे, मुंबई
- १७) निवडनस्ती, कार्यासन-झोपनि-२, संग्रहार्थ.